



# ƏDALET

Qurucusu:  
Adil Minbaşiyev


İctimai-siyasi, hüquq qəzeti

Qəzet 1990-cı illin  
iyulundan çıxır

№ 15 (6108) 25 aprel 2025-ci il

Qiyməti 40 qəpik

## Azərbaycan-Çin münasibətlərində yeni mərhələ



Bax:səh-2

**Hikmət Hacıyev:** “Şəffaf və açıq məhkəmə araşdırmaları nəticəsində ədalət yerini tapacaq”

Azərbaycan münasibətlərinə məsuliyyətli dövlət idarəçiliyi sayəsində son qoymağı bacardı.

Adalet.az apa-ya istinadən xəbər verir ki, bunu Azərbaycan Prezidentinin köməkçisi - Prezident Administrasiyasının Xarici siyasət məsələləri şöbəsinin müdiri Hikmət Hacıyev diplomatik korpus nümayəndələrinin Xankəndi səfəri çərçivəsində Qarabağ Universitetində çıxışı zamanı deyib.

Prezident köməkçisi bildirib ki, Qarabağ və Şərqi Zəngəzur bölgələri yenidənqurma, transformasiya və bərpa tarixi mərhələsinə qədəm qoyur:

“Azərbaycana qarşı törədilmiş cinayətlərin, o cümlədən müharibə cinayətləri və insanlığa qarşı cinayətlərin icraçıları artıq qanun qarşısında cavab verirlər. Hazırda məhkəmə prosesləri Azərbaycanda davam edir. Ümid edirik ki, şəffaf və açıq məhkəmə araşdırmaları nəticəsində ədalət yerini tapacaq. Azərbaycan Cənubi Qafqaz bölgəsində beynəlxalq hüquq və ərazi bütövlüyü prinsiplərinə əsaslanan yeni status-kvo yaradıb”.



## Fikrət Sadıqov - 85

Bax:səh-5

## Magistraturaya qəbul imtahanı onlayn keçiriləcək

Azərbaycanda dövlət qulluğuna qəbul imtahanları və digər kütləvi qiymətləndirmə prosesləri mərhələli şəkildə elektron formata keçirilir.

Adalet.az xəbər verir ki, bu fikirləri jurnalistlərə açıqlamasında Dövlət İmtahan Mərkəzinin İdarə Heyətinin sədri Məleykə Abbaszadə deyib. O bildirib ki, may ayında peşəkar mühasiblik sertifikatı imtahanı da elektron formata keçiriləcək:



“Növbəti mərhələdə isə rezidentura imtahanlarının

elektron formada təşkili nəzərdə tutulur.

Eyni zamanda, magistraturaya qəbul imtahanlarının elektron formata keçirilməsi ilə bağlı hazırlıqlar da gedir. Bu proses həm Azərbaycan, rus və ingilis dillərində təhsil alan məzunlar üçün təbiiq ediləcək.

Beləliklə, bütün abituriyentlər vahid elektron sistem üzərindən imtahan vermək imkanına malik olacaqlar”.

Bir yəhudiylə erməni qatarda yol gedirlər. Ermənilər yola həmişə yemək-çixarlar. Erməni çantasından toyuq soyutması, tut arağı, şorabalar çıxarıb qoyur stolun üstünə, yəhudi isə süfrəyə silotka qoyur, başlayır yeməyə.

Erməni soruşur:  
- Ə, o nədi yeyirsən?  
- Bu balıqdı, adamı ağıllandırır. Ona görə də yəhudilər həmişə ağıllı olur.

Erməni tez yəhudinin qabağından silotkanı çəkir öz qabağına, çolpa soyutmasını da verir yəhudiyə.

## DEYƏSƏN, PAŞINYAN SILOTKA YEYİB AĞILLANIB

Yəhudi tez soyutmanı parçalayıb yeyir, erməni də başlayır silotkanı yeməyə. Bir az yeyir, görür çox dadsız və mənasız bir şeydi.

Deyir:  
- Ə, bu heç yeməli deyil ki?!

Yəhudi:  
- Gördün, ağıllanmışan. İndi deyəsən, Paşinyan da silotka yeyib ağıllanıb və İrevanda mitinq vaxtı Azərbaycan və Türkiyə bayraqlarını yandıranlara etiraz edib və deyib ki, bu tərxiatdır.



rını yandıranlara etiraz edib və deyib ki, bu tərxiatdır.

## Nazim MURADOV

## SONA BÜLBÜLLƏR

(Qədir Rüstəmovun əziz xatirəsinə)



*İlahi, bu nə səs, bu nə nalədi?!  
Çəkilib zülmətə ölmü dünya?!  
Kainat Qədirə baş əyir, nədi?!  
“SONA BÜLBÜLLƏR”ə dönürmü dünya?!*

KƏNAN QAZI

Sona Bülbüllərə, onun tək yeni ilk və son ifaçısı olan Qədir Rüstəmovaya ilk dəfə nə vaxt qulaq asdığımı tam xatırlamıram. Bu dinləmə yaqin ki 1980-ci illərdə olub. Amma mədəniyyətimizin çox mühüm bir

mərhələsi sayıla bilən Sona Bülbüllərin mədəniyyətimizin özü qədər köklü olduğunu, bizim də bu “mahını” min illərdən bəri dinləməkdə olduğumuzu deyə bilərik. Bu mahının Qədirdən əvvəlki ifaçıları da şəxsən mənə məlum deyil, Qəirdən sonrakılar isə - Qədirə ən çox bənzəməyə çalışan Mustafa Mustafayev də daxil (hörmətli Aqil Abbas qüsuruma baxmasın)- başarsız təqlidçilikdən ötəyə gedə bilməyiblər.

Bax: səh-11

## GÜNÜN LƏTİFƏSİ

Cavan tərbiyəçi otağa kompyüter götürür. Çətinliklə əyilib onu yerə qoyub uşaqlardan soruşur:

- Uşaqlar, deyin görüm, otaqda nəyə kompyüter var?

- Bir!  
- Düzdür, - tərbiyəçi çox çətinliklə

ikinci sonra isə üçüncü kompyüteri götürür:  
- İndi nəyə kompyüter oldu?

Bu vaxt müdirə otağa gəlib soruşur:

- Nə edirsən?  
- Uşaqlara üçə qədər saymaq öyrədirdim!

- Biz həmişə bunu alma ilə öyrədirik. Elə bil bunu sən də eləyib bilirdin!  
- Axı kitabda kompyüter yazılıb.  
- Kitabın növbəti səhifəsində 10-a qədər saymağı avtobuslarla öyrədiblər. Ümidvaram otağa avtobus götürməyə hazırlaşmısan?































# BAYAT



№ 40 (900)



Zakir Fəxri

## SƏNSİZ

Təki sən xoşbəxt ol, sən xoşbəxt yaşa,  
Bir daha demərim "ölərim sənsiz",  
Ömrümü birtəhər vuraram başa,  
Yaşayıb keçinə bilərəm sənsiz.

Ataram qəlbimdən qüssə, qəmi də,  
Yaşaram vəslinə yetmiş kimi də.  
Bir içim suyu da, son tikəmi də  
Səninlə şərikli bölərəm sənsiz.

Söylərəm dost, tanış-bilişlərinə,  
Qurbanam bu yerə gəlişlərinə.  
Həyatda uğurlu gülüşlərinə  
Ürəkdən şərikli gülərəm sənsiz.

Çalınar kədərim sarı sim kimi,  
Gəl çilən ruhuma təbəssüm kimi.  
Məzara baş çəkən bir yetim kimi  
İlk görüş yerinə gələrim sənsiz.

Zakir Fəxri, hicran boş yuvam olub,  
Yaşaram gah gündüz, gah axşam olub,  
Pərvanə soraqlı dilsiz şam olub,  
İçimdə ney kimi mələrim sənsiz.

## QALMAZ BELƏ, QALMAZ DÜNYA

Aşıq Ədalətin  
"Yanığ Kərəmi" sini dinlərkən

Biğ yeri tərլəyən igid,  
Girəvə hərleyən igid.  
İçində çərleyən igid  
Qalmaz belə, qalmaz dünya.

Sığınar bir xəlvət döşə,  
Qorxar baxtı bəndə düşə.  
Boynunu bükmə, bənövşə,  
Qalmaz belə, qalmaz dünya.

Könül verməzlər şər vaxtı  
Arxanca bir qərib baxtı..  
Qara qızın qara baxtı  
Qalmaz belə, qalmaz dünya.

Övladların çıxdı naşı,  
Qəm yükünü özün daşı  
Axma anamın göz yaşı,  
Qalmaz belə, qalmaz dünya.

## ÇİYNİMDƏ TABUT, GƏZİRƏM

Alışdım tək daşımağa,  
Çiynimdə yük daşımağa,  
Yer yox bir tük daşımağa,  
Çiynimdə tabut, gəzirəm.

Dolaşıram dağı-daşı,  
Nə zər, nə yaqut gəzirəm.  
Düyün-düyün yollarımı  
Aça-aça oxuyan bir

## Bir içim suyu da, son tikəmi də Səninlə şərikli bölərəm sənsiz

Kökdən düşmüş ud gəzirəm.  
Çiynimdə tabut, gəzirəm.

Gəzirəm dörd bir tərəfi,  
Bilmirəm yolum haradı.  
Çəkir məni sirr tərəfi...  
Ölümü gördüm, deyəsen,  
Görəsən, olum haradı?  
Suyuna dodaq dəyməmiş,  
Köksünə ayaq dəyməmiş,  
Sinəsinə ox dəyməmiş  
Gözden uzaq yurd gəzirəm,  
Çiynimdə tabut, gəzirəm.

Dörd yana meydan sulayan,  
Səsi ruhunu dalayan,  
Axirət deyib ulayan  
Yalnız qalmış Qurd gəzirəm,  
Çiynimdə tabut, gəzirəm.

Balalar çiçək doğulur,  
Gül doğulur balalar.  
Balalar göyçək doğulur,  
...Qul doğulur balalar.  
Torpaqdan altun doğulur,  
Daşlardan yaqut doğulur,  
Nədənsə şair doğulan  
Çiynində tabut doğulur.  
Çox göynətdi ürək məni,  
Dərdsiz ürəyə qurd düşər...  
Silkələmə, fələk, məni,  
Çiynimdəki tabut düşər!..

## QAYTAR, ANA, QAYTAR MƏNİ BEŞİYƏ

Ərk etdiyim dostlar da  
üzümə durdular...  
Sevdiyim qızlar da  
sevgimi üzümə vurdular.  
Körpə-körpə umudlarım  
bu yollarda əldən salıb  
məni tamam yordular.  
Ömrün cırhacırında  
qaldım üşüyə-üşüyə.  
Qaytar, ana, qaytar məni beşiyə.

Avand işim tərs gəldi,  
cüt səbir ötdü məndən,  
gətirəndə nəhs gəldi...  
Dilim gəlmədi təpinəm  
hər səhər  
yolüstü  
qabağımdan keçən qara pişiyə.  
Qaytar, ana, qaytar məni beşiyə.

Göy üzünün karrığı  
görən gözlərin korruğu,  
keçdiyim yolun darlığı  
oddadı məni, oddadı.  
Mənə tuş gələsi sevinc  
başım üstəndə addadı.  
Bənd olmaya bilmədim  
hər ağıldan düşüyə...  
Qaytar, ana, qaytar məni beşiyə.

Hər payız unuttu məni  
tanışlar-bilişlər...  
Üzümə, gözüme qonmağa  
yer tapmadı gülüşlər.  
Çiyərim siqaretə alışantək  
üzüm-gözüm alışdı  
qəm adlı bir nəşəyə.  
Qaytar, ana, qaytar məni beşiyə.

Çəkilməşəm özümə,  
yığılmışam içimə.

Kədəm məni səsləmir,  
səsləmir sevinc məni,  
kimsə səsləməz məni,  
bu darısqallıqdan  
bir hovur çıxam eşiyə.  
Qaytar, ana, qaytar məni beşiyə.

## "BİR AZ DA SEVDİM SƏNİ"

Dağ çayının önündə  
Axar sulara baxdım.  
Qoşulub göy sulara  
Sular axdıqca axdım...  
Yenə yadıma düşdün,  
Xatirə-xatirə sən  
Gözlərimdən ötüsdün.  
Pıçıldayıb adını  
Axar sulara tutdum.  
Bir az da sevdim səni,  
Amma bir az unuttum...

Kirələrdə dolaşdım  
Küçə-küçə... şəhəri.  
Yuxusuz gözlə açdım  
Neçə-neçə səhəri...  
Kimsəm, arxam olmadı,  
Başım üstə bir sınıq,  
Bir uçub dam olmadı...  
Tək pencəkdə keçirdim  
Qarlı, şaxtalı qışı.  
Sərt şaxtada, soyuqda,  
Ayazda sevdim səni -  
Bir az da sevdim səni...  
Tanıtım məni sevgimi,  
Yola-rizə tanıtım.  
Qısıldım tək sevgimə,  
Çölə, düzə tanıtım.  
Bir az da sevdim səni,  
Amma bir az unuttum...

Egey sahillərində  
Tənha ruhun dolaşır,  
Bir-birinə qaynaşır.  
Gömgöy ləpələr coşur,  
Bir vaxtsız ayrılığa  
Qərib türkülər qoşur.  
Göynər ruhuna hopur,  
Xatırlaya-xatırlaya  
Sahildə dolaşıram...  
İçimdən bir ah qopur.  
Dərindən nəfəs alıb  
Bir udum hava uddum,  
Bir az da sevdim səni,  
Amma bir az unuttum...

Aramla yağış yağır,  
Üstüm-başım islanıb.  
Sinə daşın islanıb,  
Daş heykəldən boylanıb  
Baxırsan fağır-fağır...  
Arxamca su atardın,  
Kövrək gözlərin o an  
Doluxsunub dolardı.  
Bəlkə də yağış deyil,  
Yağan həmənlə sulardı...  
Başım üstə dolaşan  
Kövrək, qərib buluddun...  
Bir az da sevdim səni,  
Amma bir az unuttum...

Köçəri quşlar da yox,  
Göy üzü bomboş qalib.  
Payız, bahar, yay köçüb,  
Yuvamda tək qış qalib.  
Dərdimi boşaltdım

Ayrılıq quyusuna,  
Xatirə bir daş atdım...  
Aylar, illər ötsə də,  
Hər an səni gözlədim.  
Dönmədin... nə gizlədim,  
Sevginə çox umuddum.  
Bir az da sevdim səni,  
Amma bir az unuttum...

## QARA TORPAQ, MUĞAYAT OL ANAMDAN

Yükünü çəkəmmədim,  
Arzusunda bünövrəsini qoyduğunu  
evini tikəmmədim.  
Dumanlı köçdən ayrılıb,  
ocağı başında yanammadım.  
İşıq olub gözlərinə qonammadım,  
Qara torpaq, muğayət ol anamdan.

Qulaq asmadım  
xeyirxah dualarındakı  
yalvarışlara.  
Damar-damar qəmə dönüb,  
çökdüm alınıdakı qırışlara.  
Xəbər tutammadım düşəndə xəstə,  
Saxlaya bilmədim gözümlün üstə,  
Qara torpaq, muğayət ol anamdan.

Ölüm bəlli, olum yox.  
Yeri soyuq düşməsin,  
Bürüməyə şalım yox,  
İsti közümlü yetir.  
Külümdən duyduq düşməsin,  
Qara torpaq, muğayət ol anamdan.

Qəbrinə gedən cığırılar,  
barı, itməsin,  
İllərin altında qalib  
qoy məzarı itməsin.  
Qara torpaq, muğayət ol anamdan.

## DÜNYAYLA ÜZ-ÜZƏ

Üzünə, közüne saçı dağılmış,  
taxtı viran olmuş, tacı dağılmış  
Qonur göz, qara qaş, bir qara oğlan  
Dolaşar dünyanı, gəzər biçərə  
axtarar, dərdlərə tapammar çarə.

Cüyürün qaçarı, quşun uçarı...  
Qara qaş, qonur köz, o qara oğlan  
Əlindən, dilindən salıb itirər  
Bir eşqin sirrində düşən açarı.

Getdiyi yollar da dalınca qaçar,  
Gəldiyi yollara könlünü açar.  
Torpağında gəzər, göyündə uçar  
Qara qaş, qonur göz, o qara oğlan.

Qonur gözlərində qara yaş gəzər,  
Qara ciyərində qara daş gəzər  
Bu varlı dünyada cibi boş gəzər  
Qara qaş, qonur köz, o qara oğlan.

Gözəl sevdalardan sönük adamlar,  
Dost üzündən üzü dönük adamlar  
Qarğıyar o ki var, hey danar onu  
Gəzdiyi torpağa,  
uçduğu göyə  
Getdiyi yollara qısqaqar onu.

Beləcə, beləcə yaşar dünyada  
Gözündən, sözündən, özündən daşar.  
Külündən püskürüb, gözündən daşar  
Dünyayla üz-üzə bir oğlan yaşar...



# Regionların sosial-iqtisadi inkişafının təşviq edilməsi

№ 15 (2438) 25 aprel 2025-ci il



Azərbaycan Respublikasının  
Medianın İnkişafı Agentliyi

Azərbaycanın hər bir rayonu demək olar ki, günbəgün dəyişir, inkişaf edir və orda böyük abadlıq, quruculuq işləri görülür. Hətta Sovet dönməsində belə qaz, asfalt olmayan ucqar dağ kəndlərinə asfalt yol salınıb və qaz çəkilib. Bir sözlə, bütün rayonlarımızda yeni infrastruktur, yeni tikililər, milli və şərq memarlıq üslubuna uyğun binalar inşa olunur. Ölkəmiz bəlkə də dünyada yeganə məmləkətdir ki, müharibə dövrünü yaşayıb, 30 ildən çox torpaqları işğal altında olub, amma bununla paralel olaraq ölkəmizdə çox möhtəşəm və in-

milyardlarla dollar xeyir gətirdi. Həmin vəsaiti isə düzgün istiqamətləndirmək və təyinatı üzrə xərcləmək hər bir vəzifə sahibindən yüksək peşəkarlıq və məsuliyyət tələb edirdi. Ulu Öndər Heydər Əliyevin də həyata keçirdiyi güclü iqtisadi-siyasət nəticəsində demək olar ki, ölkəmizin büdcəsi ilbəil artdı, hərbi və sosial sahədə çox böyük islahatlar həyata keçirildi.

Təbii ki, bu abadlıq işləri Siyəzən rayonundan da yan keçmədi. Bu rayonda da Ulu Öndər Heydər Əliyevin hakimiyyəti dövründə və prezident İlham Əliyevin 20 ildən çox fəaliyyəti müddətində böyük sosial layihələr, abadlıq,



## SIYƏZƏNDƏ YENİ TIKILILƏR GÖZ OXŞAYIR



sanları heyrətə gətirən sosial obyektlər, məktəblər, uşaq bağçaları, xəstəxanalar və digər binalar tikilib.

Əlbəttə, bunları həyata keçirmək elə də asan məsələ deyildi. Çünki Azərbaycan bir tərəfdən işğal altında olan 20 faiz torpaqlarını azad etməli idi və bir tərəfdən də şəhərlərdə, rayonlarda, qəsəbələrdə və kəndlərdə yenidənqurma və abadlıq işlərinə start verməli idi. Bunu isə gerçəkləşdirmək elə də asan vəzifə deyildi. Ona görə də Ulu Öndər Heydər Əliyev ikinci dəfə xalqın tələbi ilə hakimiyyətə gələndən sonra məmləkətimiz siyasi, iqtisadi və hərbi cəhətdən daha da möhkəmləndi. Beynəlxalq səviyyəli layihələrin, xüsusilə də neft və qaz sektoru ilə bağlı proqramların həyata keçirilməsi və dünyanın məşhur şirkətlərinin bu işə cəlb edilməsi ölkəmizə

quruculuq və yenidənqurma işləri gerçəkləşdirildi.

Siyəzən həm də kənd təsərrüfatı rayonu olub. Düzdur, burda sənaye müəssisələri də fəaliyyət göstərib. Amma onunun iqtisadiyyatında tərəvəzçilik, heyvandarlıq, quşçuluq və digər istehsalat sahələri önəmli əhəmiyyət kəsb edib. Hər bir rayonda ilk növbədə abadlıq işləri görülərkən yolların asfalt örtüyünün çəkilməsinə, işıq, qaz və su xətlərinin yenidən inşa edilməsinə böyük diqqət yetirilir. Siyəzəndə də heç kimə sirr deyil ki, Sovet dönməsində bir çox sosial problemlər mövcud idi. Kəndlərdə və yaşayış məntəqələrində yollar bərhad vəziyyətdəydi. Hətta bəzi yerlərdə xəstəxana, məktəb yox idi. Olan kəndlərdə isə bir o qədər də dövrün tələblərinə cavab vermirdi. Amma buna baxmayaraq, həyata keçirilən

böyük sosial-iqtisadi proqramlar hesabına rayonun nəinki mərkəzində, hətta ucqar kəndlərində belə müasir tələblərə cavab verən asfalt yollar çəkildi, işıq, qaz, su xətti yenidən inşa edildi, xəstəxanalar, məktəblər və uşaq bağçaları tikildi. Bununla yanaşı, həmin sosial obyektlərdə insanlara göstərilən tibbi xidmətin səviyyəsi də yüksəldi. Bir vaxtlar həkim çatışmazlığı olan kəndlərdə müasir tələblərə cavab verən xəstəxanalar istifadəyə verildəndən sonra ora yeni savadlı həkimlər işləməyə gəldilər. Əlbəttə, o yerdəki hər hansı adamın fəaliyyəti üçün normal şərait yaradılır, böyük imkanlar açılır, istər-istəməz həmin ünvanlara mütəxəssislər də həvəslə gəlirlər.

Siyəzən şəhərinin mərkəzinin isə özünəməxsus bir gözəlliyi, bir füsunkarlığı və bir ecazkarlığı var. Çünki burda bir-birindən gözəl parklar, xiyabanlar, istirahət mərkəzləri açılıb. Əlbəttə, bu parklar və istirahət mərkəzləri də insanların ürəkləri istədiyi məkənlərdir. Həm də burda son illər yüzlərlə müxtəlif ağaclar, güllər, bəzək kolları əkilib. Rayonda bir çox yerlərdə müasir standartlara cavab verən asfaltla yanaşı, daş örtüklər də döşənilib. Təbii ki, şəhərdə inşa edilmiş bu obyektlər insanların istər-istəməz diqqətini cəlb edir. Amma insanların ən çox diqqətini cəlb edən Heydər parkıdır. Çünki bu

parkda son illər daha böyük yenidənqurma və tikinti işləri həyata keçirilib. İstər-istəməz adam parka daxil olanda gözəlliyin, yaşıllığın, gülün-çiçəyin gözəlliyini hiss edir. Aydın ki, bu parkda istirahət etmək və dincəlmək siyəzənlilərə böyük zövq verir.

Parkda nəvəsi ilə istirahət edən yaşlı bir kişi ilə - Hüseyn Hüseynovla tanış oluruq. Məlum olur ki, Hüseyn kişi uzun müddət neft sənayesində işləyib. Çox əziyyət çəkib və bəhrəsini də görüb. Deyir ki, indi təqaüddəyəm, yüksək də pensiya alıram. Nə oğula ehtiyacım qalır, nə də qıza. Əksinə, mən onlara kömək edirəm. Nəvəmin ikisi universitetdə oxuyur, onlara hər ay öz halal pensiyamdan pul göndərirəm. Amma onlar da mənə çox istəyir ey, bir də görürəm rayona gələndə mənə və yoldaşıma nəsə hədiyyə alıb gətirirlər. Deyirəm, ay mənəmin əziz nəvələrim, sizin hədiyyənizə ehtiyacım yoxdur, elə yaxşı oxuyun, xoşbəxt yaşayın, bunlar mənəmin üçün hədiyyədən də qiymətlidir. Nəvələrim isə deyirlər ki, baba, sənəmin pulun çox bərkətlidir, xərcləyirik qurtarmır. Biz də istəyirik ki, sənəmin qəlbincə hərəkət edək. Hüseyn kişi onu da deyir ki, təkə bu parkda istirahət edən onun ki-

mi yaşlı adamlar deyil, uşaqlar, məktəblilər və digər insanlar da bu parka istirahətə gəlirlər.

Odur ey, o kişini görürsən, Lətif deyirəm, mənəmin qonşumdur. O da uzun müddət tərəvəzçiliklə məşğul olub. Lətif kişiylə də tanış oluruq. Məlum olur ki, o da pensiyaçıdır, amma yenə iş-güclə məşğuldur.

Lətif kişi deyir ki, oğul, mən işsiz dayana bilmirəm, bu yaşımnda kənddə mal-qoyun saxlayıram. Şükür Allaha, dolanışığımız lap yaxşıdır. Südü müzünü, qatığıımızı özümüz yeyirik, artıq qalanını bazara çıxarıb satırıq.

**Siyəzəndə kiminlə görüşdüksə, bu abadlıq və quruculuq işlərinə görə Ulu Öndər Heydər Əliyevə və prezident İlham Əliyevə minnətdarlıqlarını bildirdilər. Onlar dedilər ki, bu gün rayonda yenə çox böyük abadlıq və quruculuq işləri görülür, bunlar hamısı bizim firavan həyatımız üçündür. Şükürlər olsun ki, bu gün müharibə yoxdur, şəhid vermirik və qulağımız da dincdir. Bu xoşbəxtliyə görə göydə Allaha, yerdə də Prezidentimizə minnətdarlıq!**

EMİL FAİQOĞLU

AZƏRBAYCAN RESPUBLİKASININ

MEDIANIN İNKİŞAFI AGENTLİYİNİN MALİYYƏ YARDIMI İLƏ

ƏDALƏT •

25 aprel 2025-ci il



15

